



JAI MAA SARASWATI CLASSES

Near Chintapurni Mata Mandir, Ward No.- 1, Raisinghnagar - 335051

+91 9667070111



www.jmsclasses.com



JMSCLASSES LITE



Weekly GK Dose

*****कभी कभी हम life से यूँ ही खुद को निराश पाते हैं जबकि ऐसे में हमारे अंदर बहुत सारी काबिलियत होती है जिसका हमें अंदाज़ा भी नहीं होता और हम अपनी जिन्दगी बदल सकते हैं अगर हम अपने बुरे हालातों को positive लें तो जबकि आप कहेंगे कैसे संभव है हर समय positive होना जब हमारे पर मुश्किलों का पहाड़ टूट पड़ा हो लेकिन मैं आपको एक बात clear कर दूँ अगर आप ऐसा सोचते हैं तो निहायती गलत सोचते हैं हम चाहे कितनी भी मुश्किलों में क्यों नहीं हो हमारे सामने हमेशा एक दरवाजा हमारे लिए खुला होता है जो Success का ही एक रास्ता है जबकि निराश होकर हम खुद उसे बंद कर लेते हैं ऐसे में जिन्दगी का दूसरा पहलू हम देख ही नहीं पाते | आप गौर से देखेंगे तो आप सभी सफल लोगों में एक common बात देखने को पाएंगे कि जो जितना अधिक सफल आज के समय में उसी ने उतना ही अधिक struggle अपनी बीती जिन्दगी में कर रखा होता है और उसकी यही मुश्किलें उसे आने वाली जिन्दगी की छोटी बड़ी परेशानियों का सामना करने की उसकी काबिलियत को बनाती हैं | मैं आपको एक कहानी ने माध्यम से ये बताना चाहूँगा |

“अमरीका के ब्रुकलिन में जन्म लेने वाले टैड विलियम अपने खराब आदतों और कमजोर financial हालत के चलते अमेरिका के ही एक राज्य ऑहियो में सड़कों पर भीख माँगा करते थे और नशे की अपनी बुरी आदत के कारण उन्हें दो बार जेल की हवा भी कहानी पड़ी | रिहा होने पर वह सड़क पर एक प्लेकार्ड पर ये लिखकर भीख माँगा करता था कि “मेरी आवाज बहुत अच्छी है |” और रात को पेट्रोल पंप के पीछे बने हुए एक टेंट में सो जाया करता था | एक दिन क्या हुआ कि किस्मत से किसी रिपोर्टर की नजर उस पर पड़ी तो उसने उनका interview लेने का सोचा और मजे मजे में ही एक विडियो शूट करके उसे YouTube पर डाल दिया | YouTube पर विडियो आते ही वो छा गये | और न्यूयार्क शहर के एक टीवी चैनल में उन्हें अपने morning show के लिए interview लेने के लिए बुलावा भेजा और उन्हें सेलेक्ट भी कर लिया | इसके अलावा उन्होंने कई कम्पनियों के लिए विज्ञापन का काम भी किया है वो थोड़े ही समय के बाद वो एक अमेरिका के जाने माने लोगो में शामिल हो गये | जिसके बाद उन्होंने अपने संघर्ष और सफलता के ऊपर एक किताब भी लिखी |” तो ये है एक कहानी जिस से हम जान सकते हैं कि जिन्दगी हमें कई मौके देती है बशर्ते हम अपने बुरे हालातों को positively लें और जिन्दगी से खफा नहीं होते.....

शुभकामनाओं सहित,

JMS-TEAM



1. अमेरिका ने म्यांमार पर से आर्थिक प्रतिबंध हटाये

अमेरिका ने 7 अक्टूबर 2016 को म्यांमार के खिलाफ लगभग दो दशकों से जारी आर्थिक प्रतिबंधों को हटा लिया है। ट्रेजरी विभाग ने कहा है कि विदेशी संपत्ति नियंत्रण के तहत आर्थिक और वित्तीय प्रतिबंध हटा लिये गये हैं। म्यांमार की सरकार पर अमेरिका के ट्रेजरी विभाग द्वारा आर्थिक प्रतिबंध लगाए गए थे।

2. पाकिस्तान में ऑनर किलिंग के खिलाफ विधेयक पारित

पाकिस्तान संसद के संयुक्त सत्र में 6 अक्टूबर 2016 को दो विधेयक पारित किये गये। इनमें पहले विधेयक के अंतर्गत ऑनर के नाम पर हत्या किये जाने के खिलाफ कानून लाया गया। दूसरा, अपराधियों की डीएनए द्वारा पहचान करके उन्हें सज़ा दिलाना। दोनों विधेयकों के शीर्षक हैं - आपराधिक कानून संशोधन (ऑनर के नाम पर किये जाने वाले अपराध) अधिनियम 2016 एवं बलात्कार विरोधी (अपराधिक कानून संशोधन) अधिनियम 2016। ऑनर किलिंग में शामिल परिवार के लोगों को अनिवार्य रूप से आजीवन कारावास (25 वर्ष) की सज़ा दी जाएगी। नये कानून के तहत यदि पीड़ित परिवार माफी भी दे देगा तो भी आजीवन कारावास अनिवार्य होगा, इस माफी से केवल फांसी की सज़ा से छूट प्राप्त होगी।

3. विश्व डाक दिवस: 9 अक्टूबर

विश्व डाक दिवस प्रतिवर्ष 09 अक्टूबर को मनाया जाता है। यह 1874 में स्विट्ज़रलैंड की राजधानी बर्न में स्थापित यूनिवर्सल पोस्टल यूनियन की वर्षगांठ भी है। वर्ष 2016 के लिए विश्व डाक दिवस का थीम है - नवाचार, एकीकरण और समावेशन।

4. विश्व मानसिक स्वास्थ्य दिवस: 10 अक्टूबर

विश्व मानसिक स्वास्थ्य दिवस प्रतिवर्ष 10 अक्टूबर को मनाया जाता है। इस वर्ष इसकी थीम "मनोवैज्ञानिक प्राथमिक चिकित्सा" है। यह दिवस पूरे विश्व में मानसिक स्वास्थ्य के बारे में जागरूकता फैलाने और मानसिक स्वास्थ्य के समर्थन में प्रयासों की लामबंदी के उद्देश्य से मनाया जाता है।

5. अंतर्राष्ट्रीय बालिका दिवस: 11 अक्टूबर

अंतर्राष्ट्रीय बालिका दिवस प्रतिवर्ष 11 अक्टूबर को मनाया जाता है। इसे बालिका दिवस के नाम से भी जाना जाता है। इस वर्ष अंतर्राष्ट्रीय बालिका दिवस की थीम "Girls' Progress = Goals' Progress: What Counts for Girls" है। 19 दिसम्बर, 2011, को संयुक्त राष्ट्र महासभा ने प्रस्ताव 66/170 को स्वीकार करते हुए 11 अक्टूबर को अंतर्राष्ट्रीय बालिका दिवस के रूप में स्वीकार किया था। इसका उद्देश्य लड़कियों के अधिकारों और विश्व भर में लड़कियों द्वारा सामना की जाने वाली चुनौतियों को मान्यता देना है। अंतर्राष्ट्रीय बालिका दिवस लड़कियों द्वारा सामना की जाने वाली चुनौतियों को संबोधित करने, उन्हें सशक्त करने और उनके मानवीय अधिकारों को पूरा करने पर केन्द्रित है।

6. रूस और तुर्की सैन्य & खुफिया संपर्क तेज करने के लिए सहमत

रूस और तुर्की के नेता, तुर्की के इस्तांबुल में एक मुलाकात के बाद सैन्य और खुफिया संपर्क तेज करने के लिए सहमत हो गए हैं। तुर्की के राष्ट्रपति रेसेप तय्यिप एरदोगन और रूसी राष्ट्रपति व्लादिमीर पुतिन ने मुलाकात के बाद कहा, उत्तरी सीरिया के शहर अलेप्पो को सहायता की आवश्यकता है और वे उसे सहायता देने को सहमत हो गए हैं। दोनों देशों ने काले सागर के जरिये रूसी गैस तुर्की में भेजने के लिए दो पाइपलाइन के निर्माण की एक डील पर भी हस्ताक्षर किये हैं।



7. भारत-इंडोनेशिया द्विपक्षीय समुद्री अभ्यास बेलावन में प्रारंभ

भारत एवं इंडोनेशिया के बीच द्विपक्षीय समुद्री अभ्यास बेलावन (इंडोनेशिया) में शुरू हुआ। इसे समन्वित पेट्रोलिंग और भारत-इंडोनेशिया द्विपक्षीय समुद्री सहयोग हेतु आयोजित किया जा रहा है। इंडोनेशिया के साथ अपने संबंधों की प्रतिबद्धता और हिन्द महासागर में समुद्री सुरक्षा का प्रदर्शन करते हुए भारतीय नौसेना का जहाज 'कारमुक', जो स्वदेश निर्मित मिसाइल कार्वेट है और अंडमान निकोबार कमान के तहत आधारित है एक डोर्नियर समुद्री पेट्रोल विमान के साथ 28वें भारत-इंडोनेशिया समन्वित पेट्रोलिंग और दूसरे द्विपक्षीय समुद्री अभ्यास में भाग ले रहा है। यह अभ्यास अंडमान सागर में 10 से 27 अक्टूबर-2016 तक आयोजित करने का कार्यक्रम है।

8. वैश्विक भूखमरी सूचकांक 2016

अंतर्राष्ट्रीय खाद्य नीति शोध संस्थान (IFPRI) द्वारा जारी वैश्विक भूख सूचकांक (GHI) 2016 में 118 देशों में भारत, नेपाल, श्रीलंका, बांग्लादेश के बाद 97वें स्थान पर रहा है। पिछले वर्ष भारत 104 देशों में 80वें स्थान पर रहा था। भूखमरी सूचकांक 2016 में देश में भूखमरी के स्तर को 'गम्भीर' करार दिया गया है। कुल मिलाकर, मध्य अफ्रीकी गणराज्य, चाड, और जाम्बिया सूचकांक में सबसे नीचे रहे जबकि, अर्जेंटीना सबसे ऊपर रहा जहां सबसे कम भूखमरी है।

9. आपदा न्यूनीकरण के लिए अंतर्राष्ट्रीय दिवस: अक्टूबर 13

आपदा न्यूनीकरण के लिए अंतर्राष्ट्रीय दिवस (IDDR) प्रतिवर्ष 13 अक्टूबर को मनाया जाता है। वर्ष 2016 में इसकी थीम "बताने के लिए जीवित रहना : जागरूकता बढ़ाना, मृत्यु दर को कम करना" है। इसकी शुरुआत संयुक्त राष्ट्र महासभा द्वारा 1989 में अक्टूबर के प्रत्येक दूसरे बुधवार को की गई थी लेकिन 2009 में एक प्रस्ताव द्वारा संयुक्त राष्ट्र महासभा ने इसकी वार्षिक तिथि 13 अक्टूबर निर्धारित कर दी।

10. भारत ने मंडेला फाउंडेशन को 9.3 मिलियन रुपये दान दिए

भारत ने मंडेला फाउंडेशन को, इसके द्वारा दक्षिण अफ्रीका के लोगों के कल्याण के काम में मदद करने के लिए, 9.3 मिलियन रुपए का दान दिया है। फाउंडेशन के ऑफिस में इसकी घोषणा करते हुए भारतीय उच्चायुक्त रुचि घनश्याम ने कहा कि दान की राशि पीएम नरेन्द्र मोदी की हालिया यात्रा का परिणाम है। नेल्सन मंडेला फाउंडेशन की स्थापना 1999 में, तत्कालीन राष्ट्रपति नेल्सन मंडेला के दक्षिण अफ्रीका के राष्ट्रपति पद से हटने के बाद की गई थी।

11. राष्ट्रमंडल से अलग हुआ मालदीव

मालदीव ने खुद को राष्ट्रमंडल से अलग कर लिया है। अपने फैसले का ऐलान करते हुए मालदीव ने इसके लिए समूह के कथित अन्यायपूर्ण फैसले को जिम्मेदार ठहराया है। पूर्व राष्ट्रपति मोहम्मद नशीद को सत्ता से हटाए जाने की परिस्थितियों पर और उसके बाद राजनीतिक संकट सुलझाने की दिशा में प्रगति नहीं होने पर मालदीव अंतर्राष्ट्रीय जांच के दायरे में है। राष्ट्रमंडल 52 देशों का समूह है, जिसके ज्यादातर सदस्य ब्रिटिश साम्राज्य के पूर्व उपनिवेश हैं।

12. विश्व के सबसे अधिक असुरक्षित देशों की सूची जारी

वर्ल्ड इकनॉमिक फोरम द्वारा 14 अक्टूबर 2016 को जारी 'ग्लोबल ट्रैवल एंड टूरिज्म रिपोर्ट' के अनुसार विश्व के सबसे अधिक असुरक्षित देशों की सूची जारी की गयी। इसमें भारत को 13वां स्थान प्राप्त हुआ है जबकि पाकिस्तान असुरक्षा की दृष्टि से चौथे स्थान पर है। सबसे अधिक असुरक्षित देशों की सूची में नाइजीरिया 2.65 के स्कोर के साथ प्रथम स्थान पर रहा। सुरक्षा की दृष्टि से सबसे उत्तम देशों की सूची में फिनलैंड (6.7) को पहला स्थान प्राप्त हुआ जबकि कतर (6.61) दूसरे स्थान पर रहा।



JAI MAA SARASWATI CLASSES

Near Chintapurni Mata Mandir, Ward No.- 1, Raisinghnagar - 335051

+91 9667070111



www.jmsclasses.com



JMSCLASSES LITE



13. विश्व मानक दिवस: 14 अक्टूबर

विश्व मानक दिवस प्रतिवर्ष 14 अक्टूबर को मनाया जाता है। वर्ष 2016 के लिए विश्व मानक दिवस की थीम है - "मानक विश्वास निर्मित करते हैं"। विश्व मानक दिवस का उद्देश्य वैश्विक अर्थव्यवस्था के लिए मानकीकरण के महत्व के रूप में नियामकों, उद्योग और उपभोक्ताओं के बीच जागरूकता बढ़ाना है।

14. 8 अक्टूबर: भारतीय वायुसेना का 84वां स्थापना दिवस

हर साल 8 अक्टूबर को देशभर में वायु सेना दिवस के रूप में मनाया जाता है। इस वर्ष 8 अक्टूबर भारतीय वायुसेना का 84वां स्थापना दिवस है जिसकी शुरुआत 1932 में हुई थी। आधिकारिक तौर पर भारतीय साम्राज्य की एक सहायक वायु सेना के रूप में वर्ष 1932 में 8 अक्टूबर को पहली बार वायु सेना दिवस मनाया गया।

15. इंदिरा गांधी हवाई अड्डे का टी3 टर्मिनल देश में पहली प्लैटिनम ग्रीन एयरपोर्ट बिल्डिंग घोषित

दिल्ली अंतर्राष्ट्रीय एयरपोर्ट लिमिटेड (डायल) ने घोषणा की कि टी3 टर्मिनल ने इंडियन ग्रीन बिल्डिंग काउंसिल (आईजीबीसी) द्वारा प्लैटिनम रेटिंग प्राप्त कर ली है। आईजीबीसी के 14वें ग्रीन बिल्डिंग सम्मेलन में आईजीबीसी द्वारा डायल के सीओओ डगलस वेबस्टर एवं प्रोजेक्ट निदेशक रॉय सेबेस्टियन को प्रशस्ति पत्र तथा भेंट स्वरूप स्मृति चिन्ह प्रदान किया। यह कार्यक्रम मुंबई में आयोजित किया गया। इस पुरस्कार स्वरूप इंदिरा गांधी अंतर्राष्ट्रीय हवाई हड्डा (आईजीआई) प्लैटिनम सम्मान पाने वाला पहला हवाई अड्डा बना। इससे पहले एयरपोर्ट्स काउंसिल इंटरनेशनल (एसीआई) द्वारा आईजीआई को कार्बन न्यूट्रल हवाई अड्डा घोषित किया गया। इंडियन ग्रीन बिल्डिंग काउंसिल, भारतीय उद्योग परिसंघ (सीआईआई) का ही भाग है। इसे 2001 में स्थापित किया गया।

16. अर्जुन वाजपेयी ने विश्व की छठी सबसे ऊँची चोटी फतह की

भारतीय पर्वतारोही अर्जुन वाजपेयी ने नेपाल-तिब्बत सीमा पर दुनिया की छठी सबसे ऊँची चोटी 'चो यू' पर फतह हासिल कर तिरंगा लहराया। चो यू समुद्र तल से 8188 मीटर ऊंचा है। इस सफलता के साथ ही 23 वर्षीय वाजपेयी 8000 मीटर से अधिक ऊँची पांच चोटियों पर चढ़ने वाले दुनिया के सबसे कम उम्र के पर्वतारोही बन गये हैं।

17. 2017 तक सबको बिजली उपलब्ध होगी: केंद्रीय बिजली मंत्री

केंद्रीय बिजली मंत्री पीयूष गोयल ने इस बात का भरोसा दिलाया कि 1 मई, 2017 से भारत में सभी के लिए 100 बिजली उपलब्ध होगी। उन्होंने सार्वजनिक क्षेत्र के उपक्रम पावर फाइनेंस कारपोरेशन द्वारा विकसित मोबाइल एप शहरी ज्योति अभियान (Urja) को भी लांच किया। यह एप शहरी बिजली वितरण क्षेत्र में ग्राहक के संपर्क को बढ़ाने के लिए है।

18. हृदय परियोजना के लिए 114 करोड़ रु मंजूर

केंद्रीय शहरी विकास मंत्रालय ने हृदय योजना के तहत पांच शहरों में कोर विरासत स्थलों के आस पास अधिसंरचना बढ़ाने के लिए 114 करोड़ रु की मंजूरी दी है। ये पांच शहर हैं :- वाराणसी (उत्तर प्रदेश), अमृतसर (पंजाब), द्वारका (गुजरात), पुरी (ओडिशा) और वारंगल (तेलंगाना)।

19. आपदा जोखिम न्यूनीकरण सम्मलेन की मेजबानी करेगा भारत

भारत अगले महीने होने वाले "आपदा जोखिम न्यूनीकरण पर एशियाई मंत्रिस्तरीयसम्मेलन" (AMCDRR) की मेजबानी करेगा। 3



JAI MAA SARASWATI CLASSES

Near Chintapurni Mata Mandir, Ward No.- 1, Raisinghnagar - 335051

+91 9667070111



www.jmsclasses.com



JMSCLASSES LITE



नवंबर को होने वाला यह एक तीन दिवसीय सम्मलेन है जिसका आयोजन संयुक्त राष्ट्र के आपदा जोखिम न्यूनीकरण के कार्यालय (UNISDR) के साथ मिलकर किया जाएगा।

20. ज्ञान दर्शन चैनल के प्रसारण हेतु दूरदर्शन और इग्नू का समझौता

सार्वजनिक क्षेत्र की प्रसारण सेवा दूरदर्शन और इंदिरा गाँधी राष्ट्रीय ओपन विश्वविद्यालय (IGNOU) ने चार ज्ञान दर्शन शैक्षणिक चैनलों के प्रसारण हेतु एक समझौते पर हस्ताक्षर किये हैं। ज्ञान दर्शन का सफलतापूर्वक प्रसारण 2 जून, 2014 से हो रहा है किन्तु इसरो द्वारा ये सुविधा INSAT 3C से GSAT-10 पर कर दिए जाने के कारण यह बंद हो गया था।

21. देवेन्द्र फडणवीस द्वारा भारत के पहले अंतर्राष्ट्रीय मध्यस्थता केंद्र का उद्घाटन

महाराष्ट्र के मुख्यमंत्री देवेन्द्र फडणवीस ने शनिवार को मुंबई में भारत के पहले अंतर्राष्ट्रीय मध्यस्थता केंद्र का उद्घाटन किया। MCIA 17-सदस्यीय संचालन परिषद् द्वारा संचालित किया जाएगा। मुंबई अंतर्राष्ट्रीय मध्यस्थता केंद्र (MCIA) प्रारंभ में एक्सप्रेस टावर में स्थित होगा।

22. बठुकम्मा उत्सव गिनीज बुक ऑफ वर्ल्ड रिकार्ड्स में दर्ज

तेलंगाना सरकार ने हैदराबाद के लाल बहादुर स्टेडियम में राज्य के पारंपरिक उत्सव "बठुकम्मा" का आयोजन किया। इस उत्सव में दस हजार महिलाओं ने भाग लिया और इसलिए इसे गिनीज बुक ऑफ वर्ल्ड रिकार्ड्स में स्थान दिया गया। तेलंगाना सरकार ने "बठुकम्मा" उत्सव को अपना राज्य उत्सव घोषित किया है।

23. तेलंगाना में 21 नए जिले अस्तित्व में आए

तेलंगाना सरकार ने 11 अक्टूबर को 21 नए जिले बनाए हैं। इसी के साथ राज्य में कुल जिलों की संख्या 31 हो गई है। तेलंगाना का गठन आंध्र प्रदेश से कटकर हुआ था और यह दो जून 2014 को अस्तित्व में आया था। तब इसमें 10 जिले थे। यह भारत का 29वां राज्य है। इसके अलावा 25 नये राजस्व उपखंड, 125 नये मंडल, चार पुलिस आयुक्तालय, 23 पुलिस सब-डिविजन, 28 नये सर्किल व 91 पुलिस स्टेशन भी बनाये गए हैं।

24. एनीमिया से मुक्ति के लिए मप्र में आरम्भ करेगा लालिमा अभियान

मध्यप्रदेश में बच्चों, बालिकाओं और महिलाओं की एनीमिया से मुक्ति के लिए राज्य शासन द्वारा एक नवम्बर से लालिमा अभियान आरम्भ किया जाएगा। इसके अंतर्गत आयरन फॉलिक एसिड की गोलियां ऑगनवाडियों, शैक्षणिक संस्थाओं और चिकित्सालयों में निःशुल्क उपलब्ध करवाई जाएंगी।

25. पहला विश्व सुनामी जागरूकता दिवस एएमसीडीआरआर में मनाया जाएगा

पहला विश्व सुनामी जागरूकता दिवस 05 नवंबर, 2016 को मनाया जाएगा। इस अवसर का स्मरण करने के लिए आपदा जोखिम न्यूनीकरण (डीआरआर) चैम्पियन्स के साथ आपदा जोखिम न्यूनीकरण हेतु एशियाई मंत्री स्तरीय सम्मेलन (एएमसीडीआरआर) 2016 में एक समारोह का आयोजन किया जाएगा। इस सम्मेलन का आयोजन भारत सरकार द्वारा 3 से 5 नवंबर, 2016 को नई दिल्ली के विज्ञान भवन में संयुक्त राष्ट्र आपदा जोखिम न्यूनीकरण कार्यालय (यूएनआईएसडीआर) के सहयोग से किया जा रहा है।

26. दिल्ली में शुरू हुआ ब्रिक्स देशों का पहला ट्रेड फेयर



JAI MAA SARASWATI CLASSES

Near Chintapurni Mata Mandir, Ward No.- 1, Raisinghnagar - 335051

+91 9667070111



www.jmsclasses.com



JMSCLASSES LITE



गोवा में ब्रिक्स शिखर सम्मेलन से पहले, दिल्ली में पहला ब्रिक्स व्यापार मेला और प्रदर्शनी शुरू हो गयी है।

यह मेला ब्रिक्स देशों – ब्राजील, रूस, भारत, चीन और दक्षिण अफ्रीका को अत्याधुनिक तकनीक और औद्योगिक विकास के क्षेत्र में की गई प्रगति को दिखाने का एक मंच उपलब्ध कराएगा। इस मेले का मुख्य विषय है – ब्रिक्स- नवाचार के लिए सहयोग। हरियाणा इस मेले का स्टेट पार्टनर है।

27. कबड्डी विश्व कप स्थल बना भारत का पहला परिवर्तनीय स्टेडियम

अहमदाबाद में चल रहे कबड्डी विश्व कप के आयोजन स्थल, 'द एरिना बाय ट्रांस स्टेडिया' भारत का पहला परिवर्तनीय स्टेडियम बन गया है। 550 करोड़ रुपये का स्टेडियम एक बटन के एक स्पर्श से 6 मिनट में एक इनडोर से एक आउटडोर स्टेडियम में परिवर्तित हो जाता है।

28. जम्मू में आईआईएम खोले जाने को कैबिनेट की मंजूरी

केंद्रीय मंत्रिमंडल ने जम्मू में एक अस्थायी परिसर में आईआईएम की स्थापना और संचालन के लिए मंजूरी दे दी। बयान में कहा गया, "यह जम्मू-कश्मीर के लिए प्रधानमंत्री के विकास पैकेज का हिस्सा है।

29. कैबिनेट ने दी नई इथेनॉल पॉलिसी को मंजूरी

मुक्त बाजार ढांचे की ओर कदम बढ़ाते हुए प्रधानमंत्री नरेंद्र मोदी की अध्यक्षता वाली आर्थिक मामलों की मंत्रिमंडलीय समिति (सीसीईए) ने पेट्रोलियम कंपनियों को गन्ने पर आधारित इथेनॉल के मूल्यों में संशोधन की नई व्यवस्था को मंजूरी दे दी है। कैबिनेट के इस फैसले के बाद अब अगले सुगर सत्र 1 दिसम्बर 2016 से 30 नवम्बर 2016 तक इथेनॉल की कीमत 42 रु प्रति लीटर से घटकर 39 रु प्रति लीटर हो जाएगी।

30. भारतीय फार्मा कंपनियां बायोफार्मासिटिकल प्रतिस्पर्धा और निवेश (बीसीआई) के सर्वेक्षण में 19 वीं रैंक पर

भारतीय दवा कंपनियां बायोफार्मासिटिकल प्रतिस्पर्धा और निवेश (बीसीआई) के सर्वेक्षण में 59 के स्कोर के साथ 100 कंपनियों में 19 वें स्थान पर स्थान पर रही है। 28 देशों का सर्वेक्षण अमेरिका के औषधि अनुसंधान और निर्माताओं द्वारा किया गया। यह सर्वेक्षण का तीसरा संस्करण था।

31. केंद्र, पानीपत रिफायनरी विस्तार पर 15000 करोड़ रुपये निवेश करेगा

केंद्रीय पेट्रोलियम एवं प्राकृतिक गैस राज्य मंत्री(स्वतंत्र प्रभार) धर्मेन्द्र प्रधान ने कहा कि हरियाणा में पानीपत स्थित रिफायनरी की क्षमता 15 मिलियन टन से बढ़ाकर 25 मिलियन टन करने के लिए लगभग 15000 करोड़ रुपये का निवेश किया जायेगा। केन्द्र सरकार इसके अलावा सरकार इसी रिफायनरी में कृषि अवशेषों से वैकल्पिक ईंधन बनाने के लिये इंडियन ऑयल कारपोरेशन 500 करोड़ रुपये की लागत से एक एथनॉल संयंत्र भी स्थापित करेगी। केंद्रीय मंत्री ने कहा कि रिफायनरी के विस्तार से इंधन गुणवत्ता बीएस-4 से बढ़कर बीएस-6 हो जाएगी। इससे न केवल वर्ष 2020 तक देश में ईंधन गुणवत्ता बढ़ाने में भी मदद मिलेगी बल्कि लोगों के लिए रोजगार के अवसर भी सृजित होंगे।

32. स्टैंडर्ड चार्टर्ड बैंक ने उबेर के साथ गठजोड़ किया

विदेशी ऋणदाता स्टैंडर्ड चार्टर्ड बैंक ने उबेर के साथ गठजोड़ का एलान किया है जिसके अंतर्गत छः देशों में उसके क्रेडिटकार्ड धारकों को, एप से कैब बुलाने पर 25 प्रतिशत का कैश बैक मिलेगा। भारत में, कार्डधारकों को प्रतिमाह उबेर की सभी कार यात्राओं पर 20 प्रतिशत का कैश बैक मिलेगा, शर्त यह है कि यह कैश बैक प्रति माह 600 रु हो। इसके साथ ही, पहली बार



उबेर यूजर्स को पहली तीन यात्राओं पर 50 रु का केश बैंक मिलेगा।

33. आईसीआईसीआई बैंक ब्लॉकचैन ट्रांजेक्शन करने वाला पहला भारतीय बैंक

आईसीआईसीआई बैंक ब्लॉकचैन तकनीक से बैंकिंग ट्रांजेक्शन करने वाला पहला भारतीय बैंक बन गया है।

इसके लिये बैंक ने पश्चिम एशियाई फर्म एमिरेट्स एनबीडी के साथ साझेदारी की है। ब्लॉकचैन तकनीक ट्रांजेक्शन की प्रोसेस को आसान बना देती है तथा इसमें लगने वाला समय घटकर कुछ मिनट का ही रह गया है।

34. एक्विजिब बैंक, एनडीबी के बीच करार को सरकार की मंजूरी

केंद्रीय मंत्रिमंडल ने भारत के निर्यात-आयात बैंक एक्विजिब बैंक तथा ब्रिक्स प्रवर्तित नव विकास बैंक एनडीबी और सदस्य राष्ट्रों के अन्य विकास वित्त संस्थानों के बीच करार को मंजूरी दे दी है। इसका मकसद सदस्य देशों के बीच व्यापारिक और आर्थिक संबंधों को मजबूत करना है। नव विकास बैंक का उद्देश्य ब्रिक्स विकास परियोजनाओं, उभरती अर्थव्यवस्थाओं व विकासशील देशों के लिये स्रोत जुटाना है।

35. बैंक ऑफ महाराष्ट्र ने यूनाइटेड इंडिया इंश्योरेंस के साथ टाई-अप नवीनीकृत किया

राज्य-संचालित बैंक ऑफ महाराष्ट्र ने यूनाइटेड इंडिया इंश्योरेंस कंपनी (UIIC) के साथ अपने कॉर्पोरेट एजेंसी गठजोड़ का नवीनीकरण किया है। इसके तहत ग्राहक, देश भर में बैंक की सभी 1,896 शाखाओं पर कहीं भी UIIC के सभी उत्पादों की खरीद कर सकते हैं।

36. गौतम लाहिड़ी प्रेस क्लब ऑफ इंडिया के अध्यक्ष निर्वाचित

वरिष्ठ पत्रकार गौतम लाहिड़ी को प्रेस क्लब आफ इंडिया का नया अध्यक्ष तथा विनय कुमार को महासचिव चुना गया है। प्रेस क्लब आफ इंडिया के पदाधिकारियों तथा कार्यकारिणी हेतु एक अक्टूबर 2016 को चुनाव आयोजित किए गए थे। मतगणना के घोषित परिणामों के अनुसार मनोरंजन भारती उपाध्यक्ष, जॉमी थॉमस संयुक्त सचिव तथा अरुण कुमार जोशी कोषाध्यक्ष निर्वाचित किए गए।

37. लुओ झाओहुई भारत में चीन के नए राजदूत

चीन के राष्ट्रपति शी जिनपिंग ने पूर्व में पाकिस्तान और कनाडा में काम कर चुके वरिष्ठ राजनयिक लुओ झाओहुई को भारत में चीन का नया राजदूत नियुक्त किया है। वह भारत में चीन के पूर्व राजदूत ली युचींग के स्थान पर कार्यभार संभालेंगे जिन्होंने अप्रैल में नई दिल्ली छोड़ा था।

38. पीवी सिंधू विजाग स्टील की ब्रांड एम्बेसडर

विजाग स्टील की कॉर्पोरेट इकाई राष्ट्रीय इस्पात निगम लिमिटेड (RINL) ने देश की टॉप रैंक बैडमिंटन खिलाड़ी पीवी सिंधू को अपना ब्रांड एम्बेसडर नियुक्त किया है। सिंधू जो वर्तमान में विश्व के टॉप 10 खिलाड़ियों में शामिल हैं, वे रियो ओलंपिक में ओलंपिक रजत जीतने वाली पहली भारतीय महिला एथलीट हैं। वे विश्व बैडमिंटन चैंपियनशिप में एक के बाद एक मैडल जीतने वाली पहली एथलीट भी हैं।

39. अब्देलिलाह बेकिराने मोरक्को के प्रधानमंत्री नियुक्त

मोरक्को की इस्लामिक जस्टिस एंड डेवलपमेंट पार्टी के नेता अब्देलिलाह बेकिराने को मोरक्को का प्रधानमंत्री नियुक्त किया गया।



JAI MAA SARASWATI CLASSES

Near Chintapurni Mata Mandir, Ward No.- 1, Raisinghnagar - 335051

+91 9667070111



www.jmsclasses.com



JMSCLASSES LITE



यह प्रधानमंत्री के रूप में उनका दूसरा कार्यकाल है। मोरक्को के राजा मोहम्मद VI ने बेकिराने की पार्टी द्वारा सबसे अधिक मत प्राप्त किये जाने के पश्चात् उन्हें प्रधानमंत्री बनाये जाने की घोषणा की। मोरक्को की संसद के निचले सदन में 395 सीटें हैं। देश में विभिन्न राजनैतिक दलों की मौजूदगी तथा पूर्ण बहुमत प्राप्त न होने के कारण अब्देलिलहाह बेकिराने इस वर्ष भी गठबंधन सरकार का ही गठन करेंगे।

40. रेनू पाल ऑस्ट्रिया में भारत की राजदूत नियुक्त

पूर्व भारतीय विदेश सेवा की अधिकारी रेनू पाल को ऑस्ट्रिया में भारत का नया राजदूत नियुक्त किया गया है। ऑस्ट्रिया मध्य यूरोप में एक जर्मन-भाषी देश है जिसकी विशेषता पहाड़ी गांव और विचित्र एवं अलंकृत वास्तुकला है।

41. सरकार ने जी महालिंगम को सेबी का पूर्णकालिक सदस्य नियुक्त किया

सरकार ने रिज़र्व बैंक के कार्यकारी निदेशक जी महालिंगम को बाजार नियामक सेबी का पूर्णकालिक सदस्य नियुक्त किया है। अध्यक्ष के अलावा, भारतीय प्रतिभूति एवं विनियम बोर्ड (सेबी) के तीन पूर्णकालिक सदस्य (WTMs) हो सकते हैं।

42. सिंधू और श्रीकांत बने बैंक ऑफ बड़ौदा के ब्रांड एंबेसेडर

ओलंपिक खेलों में बैडमिंटन स्पर्धा में भारत को सिल्वर मेडल दिलाने वाली पी वी सिंधू और ओलंपिक खेलों में भाग लेने वाले के श्रीकान्त के साथ बैंक ऑफ बड़ौदा (बाँब) ने स्पॉन्सरशिप करार किया है। बैंक ने बयान में कहा कि इन दोनों खिलाड़ियों के साथ 3 साल के करार पर सैद्धान्तिक सहमति उनके रियो 2016 ओलंपिक में भारत का प्रतिनिधित्व करने और देश का गौरव बढ़ाने से पहले ही बन गई थी। विश्व बैडमिंटन महासंघ और भारतीय बैडमिंटन संघ द्वारा मान्य अंतर्राष्ट्रीय और घरेलू बैडमिंटन स्पर्धाओं में अब इन दोनों खिलाड़ियों की जर्सी पर बैंक ऑफ बड़ौदा का लोगो होगा।

43. अमृत लुगून इरिट्रिया में भारत के राजदूत नियुक्त

वर्तमान में सूडान में भारत के राजदूत अमृत लुगून को इरिट्रिया में भारत का राजदूत नियुक्त किया गया है। वह खरतूम(सूडान) में रहकर पद संभालेंगे। इरिट्रिया, आधिकारिक तौर पर इरिट्रिया राज्य, अफ्रीका में एक देश है। इसकी राजधानी अस्मारा और मुद्रा नक्फा है।

44. राजीव मिश्रा सॉफ्टबैंक तकनीकी कोष के प्रमुख

जापानी दूरसंचार और इंटरनेट प्रमुख सॉफ्टबैंक कॉर्प ने भारतवंशी राजीव मिश्रा को महत्वाकांक्षी 100 अरब डॉलर कोष के प्रमुख के रूप में नियुक्त किया है। यह कोष दुनिया भर में प्रौद्योगिकी कंपनियों में निवेश करेगा। मिश्रा नसामरिक वित्त के प्रमुख के रूप में 2014 में सॉफ्टबैंक समूह में शामिल हुए और सॉफ्टबैंक इंटरनेट और मीडिया इंक के साथ भी कार्य किया, जिसके सीईओ निकेश अरोड़ा थे।

45. अजय कुमार भल्ला विदेशी व्यापार के महानिदेशक बने

वरिष्ठ आई.ए.एस. अधिकारी अजय कुमार भल्ला नई जिम्मेदारी के तहत अब महानिदेशक विदेश व्यापार पद का कामकाज संभालेंगे। वे अनूप वाधवान का स्थान लेंगे जिन्हें वाणिज्य मंत्रालय में अतिरिक्त सचिव नियुक्त किया गया है। असम-मेघालय काडर से ताल्लुक रखने वाले भल्ला फिलहाल वाणिज्य मंत्रालय में बतौर सचिव सेवाएं दे रहे थे।

46. जुआन मेनुअल सांतोस को 2016 का शांति का नोबेल पुरस्कार



फार्क समझौते के चलते शांति का नोबेल पुरस्कार इस साल कोलंबिया के राष्ट्रपति जुआन मेनुअल सांतोस को मिला है। इस साल शांति के नोबेल पुरस्कार के लिए 376 नॉमिनेशन हुए थे। हालांकि कोलंबिया में वामपंथी विद्रोही लड़ाकों के साथ शांति समझौते को जनमत संग्रह में ठुकरा दिया गया है। बहुत से कोलंबियाई लोगों का कहना है कि शांति समझौते में फार्क को लेकर नरमी बरती गई। पिछले साल का नोबेल पुरस्कार ट्यूनीशिया के संगठन 'नैशनल डायलॉग क्वार्टेट' को दिया गया था।

47. अनुबंध के सिद्धांत के लिए मिला इकनॉमिक्स का नोबेल पुरस्कार

ब्रिटिश-अमेरिकी अर्थशास्त्री ओलीवर हार्ट और फिनलैंड के बेंगट हॉल्मस्ट्रॉम को आर्थिक क्षेत्र में अनुबंध का सिद्धांत के विकास में उनके योगदान के लिए अर्थशास्त्र के नोबेल पुरस्कार से सम्मानित किया गया है।

हार्ट अमेरिका में हार्वर्ड विश्वविद्यालय में अर्थशास्त्र के प्रोफेसर हैं जबकि हॉल्मस्ट्रॉम इंस्टिट्यूट ऑफ मेसाचुसेट्स में अर्थशास्त्र और प्रबंधन के प्रोफेसर हैं। नोबेल के पुरस्कारों में अर्थशास्त्र के लिए दिया जाने वाला पुरस्कार जिसे स्वेरिग्स रिक्सबैंक पुरस्कार भी कहा जाता है, काफी महत्वपूर्ण है। इसे वर्ष 1968 में स्वीडन के केन्द्रीय बैंक ने शुरू किया था।

48. चंडीगढ़ इंटरनेशनल एयरपोर्ट आईबीसी उत्कृष्टता पुरस्कार से सम्मानित

एयर पोर्ट अथॉरिटी ऑफ इंडिया और पंजाब और हरियाणा की संयुक्त उद्यम कंपनी चंडीगढ़ इंटरनेशनल एयरपोर्ट लिमिटेड (सीएचआईएएल) को चंडीगढ़ अंतर्राष्ट्रीय हवाई अड्डे की नई एकीकृत टर्मिनल बिल्डिंग बनाने के लिए आईबीसी उत्कृष्टता पुरस्कार 2014-15 और ट्राफी दी गई। नई दिल्ली में एक समारोह में पुरस्कार शहरी विकास मंत्री श्री वैकैया नायडू ने दिया। इस अवसर पर आईबीसी अध्यक्ष श्री शोभित उप्पल उपस्थित थे। एयर पोर्ट अथॉरिटी ऑफ इंडिया की ओर से पुरस्कार महाप्रबंधक (इंजीनियरिंग) श्री डी. कमरा ने प्राप्त किया।

49. सर इयान मैककेलेन यूके थिएटर पुरस्कार से सम्मानित

प्रसिद्ध अभिनेता सर इयान मैककेलेन को यूके थिएटर पुरस्कार से सम्मानित किया गया है। उन्हें उनके उल्लेखनीय योगदान के लिए उन्हें सम्मानित किया गया है। 77 वर्षीय अभिनेता "एक्स-मैन" और "लार्ड ऑफ द रिंग्स" फिल्मों में अपनी भूमिकाओं के लिए जाने जाते हैं।

50. अमेरिकी सिंगर बॉब डिलन को साहित्य का नोबेल पुरस्कार

अमेरिकी सिंगर बॉब डिलन को 2016 का साहित्य का नोबेल पुरस्कार से सम्मानित किया गया है। गायक को अमेरिकी गानों में नई काव्यात्मक अभिव्यक्ति के लिए यह पुरस्कार दिया गया है। किसी गीतकार को पहली बार उनके गीतों के लिए नोबेल दिया गया है। इसके साथ ही इस वर्ष नोबेल पुरस्कारों का सिलसिला समाप्त हो गया, क्योंकि यह साल का आखिरी नोबेल पुरस्कार था।

51. अपने साहित्यिक कार्य के लिए रमेश पोखरियाल निशंक युगांडा सरकार द्वारा सम्मानित

उत्तराखंड के पूर्व मुख्यमंत्री रमेश पोखरियाल निशंक को, अपने साहित्य के माध्यम से मानवीय मूल्यों को बढ़ावा देने के लिए, युगांडा सरकार द्वारा एक प्रतिष्ठित पुरस्कार से सम्मानित किया गया। निशंक, जो वर्तमान में हरिद्वार से भाजपा सांसद है, ने कई पुस्तकें व रचनाएं लिखी हैं।

52. आर ए माशेलकर को वी कृष्णमूर्ति अवार्ड

सीएसआईआर के पूर्व महानिदेशक आर ए माशेलकर को संगठन के विकास के लिए हैदराबाद स्थित सेंटर द्वारा वी कृष्णमूर्ति



JAI MAA SARASWATI CLASSES

Near Chintapurni Mata Mandir, Ward No.- 1, Raisinghnagar - 335051

+91 9667070111



www.jmsclasses.com



JMSCLASSES LITE



उत्कृष्टता पुरस्कार से सम्मानित किया गया है। आंध्र प्रदेश के पूर्व मुख्यमंत्री और तमिलनाडु के राज्यपाल के रोसैया ने हैदराबाद में एक समारोह में पुरस्कार प्रदान किया।

53. कबड्डी वर्ल्ड कप अहमदाबाद में शुरू

अंतर्राष्ट्रीय कबड्डी महासंघ (आईकेएफ) ने 12 प्रतिभागी देशों के कप्तानों की मौजूदगी में कबड्डी वर्ल्ड कप-2016 का औपचारिक आगाज किया। मेजबान भारत के साथ अमेरिका, इंग्लैंड, ऑस्ट्रेलिया, ईरान, पोलैंड, थाईलैंड, बांग्लादेश, दक्षिण कोरिया, जापान, अर्जेंटीना और केन्या की टीमों अपनी शक्ति, कला और तकनीक के प्रदर्शन के लिए तैयार हैं। उद्घाटन मैच में दक्षिण कोरिया ने भारत को 34-32 से हराया।

54. फर्राटा धाविका श्रावणी नंदा को एकलव्य पुरस्कार

फर्राटा धाविका श्रावणी नंदा को खेलों में शानदार प्रदर्शन के लिए वर्ष 2016 में 24वें एकलव्यपुरस्कार के लिए चुना गया है। श्रावणी ने फरवरी में गुवाहाटी में हुए 12वें एशियाई खेलों में 200मी में स्वर्ण, 100मी और 4x100मी रिले में रजत जीता था। उन्होंने जून 2015 में थाईलैंड में असियन ग्रां प्री एथलेटिक्स में 100मी और 4x100मी रिले में कांस्य पदक भी जीता था।

55. चीन ओपन: मरे ने जीता पुरुष एकल खिताब

ब्रिटिश टेनिस स्टार एंडी मरे ने बीजिंग में चीन ओपन 2016 के फाइनल मुकाबले में खिताबी जीत हासिल की है। मरे ने ग्रिगोर दिमित्रोव को 6-4, 7-6 से मात देकर एकल खिताब जीता। चीन ओपन बीजिंग, चीन में आयोजित एक वार्षिक पेशेवर टेनिस टूर्नामेंट है।

56. चीन ओपन: रादवांस्का ने जीता महिला एकल खिताब

पोलैंड की एग्निएज्का रादवांस्का ने बीजिंग में चीन ओपन 2016 महिला एकल वर्ग के फाइनल खिताबी जीत हासिल की है। रादवांस्का ने योहान्ना कौटा को सीधे सेटों में 6-4, 6-2 से मात देते हुए खिताबी जीत हासिल की।

57. आईसीसी ने कोहली को सौंपी टेस्ट चैम्पियनशिप गदा

भारत के दुनिया की नंबर एक टेस्ट टीम बनने पर अंतर्राष्ट्रीय क्रिकेट परिषद (आईसीसी) ने टीम इंडिया के कप्तान विराट कोहली को इंदौर में आईसीसी टेस्ट चैम्पियनशिप गदा सौंपी। आईसीसी की तरफ से पूर्व भारतीय कप्तान और आईसीसी क्रिकेट हाल आफ फेम में शामिल सुनील गावस्कर ने सीरीज के पुरस्कार वितरण समारोह के तुरंत बाद कोहली को गदा सौंपी। भारत ने तीसरे और अंतिम टेस्ट को जीतकर न्यूजीलैंड का 3-0 से वाइटवाश कर दिया।

58. जीतू राय ने जीती आईएसएसएफ पिस्टल चैंपियंस ट्रॉफी

भारत के अनुभवी पिस्टल निशानेबाज जीतू राय ने अंतर्राष्ट्रीय निशानेबाजी खेल महासंघ (आईएसएसएफ) चैंपियंस ट्रॉफी जीत ली है। जीतू ने सर्बिया के दमिर मिकेच को बोलोग्ना, इटली में हुए फाइनल में 29.6, 28.3 से हराया। इसके साथ ही उन्हें 5000 यूरो नकद पुरस्कार भी मिला।

59. रोसबर्ग ने जीता जापान ग्रांप्री.फॉर्मूला-1 का खिताब

मर्सिडीज टीम के जर्मन रेसर निको रोसबर्ग ने सुजुका सर्किट पर आयोजित जापान ग्रांप्री. फॉर्मूला-1 रेस जीत ली है। मर्सिडीज के उनके साथी रेसल लुइस हैमिल्टन तीसरे स्थान पर रहे, जबकि रेड बुल के रेसर मैक्स वर्स्टेपेन ने दूसरा स्थान हासिल किया।



60. अश्विन फिर बने नंबर वन टेस्ट गेंदबाज

भारतीय ऑफ स्पिनर आर. अश्विन आईसीसी टेस्ट गेंदबाजों की रैंकिंग में फिर शीर्ष पर पहुंच गए जिन्होंने न्यू जीलैंड के खिलाफ इंदौर टेस्ट में 140 रन देकर 13 विकेट चटकाए। अश्विन को मैन ऑफ द सीरीज चुना गया जिन्होंने तीन मैचों में 27 विकेट लिए। अब उनके नाम 39 टेस्ट में 220 विकेट हैं। वह 2000 के बाद से 900 अंक हासिल करने वाले गेंदबाजों मुथैया मुरलीधरन, ग्लेन मैकग्रा, वेर्नेन फिलेंडर, डेल स्टेन और शॉन पोलक की जमात का हिस्सा हो गए।

61. पूर्व F1 ड्राइवर मार्क वेबर ने सेवानिवृत्ति की घोषणा की

ऑस्ट्रेलिया के पूर्व फार्मूला वन ड्राइवर मार्क वेबर ने, साल के अंत में में बहरीन में पेशेवर रेसिंग से सेवानिवृत्त लेने की घोषणा की है। इस ऑस्ट्रेलियाई खिलाड़ी ने 2015 में वर्ल्ड एंड्यूरेंस खिताब जीता था।

62. स्वतंत्रता सेनानी रमेश कुलकर्णी का निधन

स्वतंत्रता सेनानी और कांग्रेसी के वयोवृद्ध नेता रमेश कुलकर्णी का लंबी बीमारी के कारण निधन हो गया। वह 89 वर्ष के थे। उनके परिवार में एक बेटा और दो बेटियां हैं। उनका जन्म 1927 में हुआ था और स्कूल के दिनों में ही वह स्वतंत्रता आंदोलन में कूद पड़े थे। उन्होंने वर्ष 1942 में चाय की केतली में स्वतंत्रता आंदोलन संबंधी पम्फलेट बांटने को लेकर एक वर्ष की कारावास की सजा काटी थी।

63. थिएटर निर्देशक हस्नाम कन्हैयालाल का निधन

अंतर्राष्ट्रीय स्तर पर मशहूर थिएटर निर्देशक हस्नाम कन्हैयालाल का निधन हो गया। वह 75 वर्ष के थे। कन्हैयालाल को थिएटर में उनके योगदान के लिए 2016 में पद्मभूषण और 1985 में संगीत नाटक अकादमी पुरस्कार से सम्मानित किया गया था।

64. पूर्व जूनियर वेल्टरवेट चैम्पियन 'द हाक' आरोन प्रियोर का निधन

09 अक्टूबर 2016 को 60 वर्ष की आयु में, हृदय रोग से लंबी लड़ाई के बाद मुक्केबाजी हॉल ऑफ फेम में शामिल अमेरिकी बॉक्सर आरोन प्रियोर का निधन हो गया। प्रियोर ने अपने करियर में 35 नॉकआउट के साथ 39-1 का रिकॉर्ड बनाया था। रिंग में उनके लिए सबसे बड़ा क्षण निकारगुआ के एलेक्स आरग्युलो के खिलाफ दो जूनियर वेल्टरवेट जीत थी।

65. मशहूर पोलिश फिल्म निर्देशक आंद्रज़ई वायदा का निधन

मशहूर पोलिश फिल्म निर्देशक आंद्रज़ई वायदा का 90 की उम्र में निधन हो गया। फिल्म कैनाल में नाजियों के खिलाफ पोलैंड की राजधानी वारशा में हुए विद्रोह की कहानी कही गयी है। साल 2000 में वायदा को ऑस्कर का लाइफ टाइम एचीवमेंट पुरस्कार से सम्मानित किया गया था।

66. थाईलैंड के राजा भूमिबोल अतुल्यतेज का निधन

लगभग 70 सालों तक थाईलैंड पर शासन करने वाले राजा भूमिबोल अतुल्यतेज का 88 वर्ष की उम्र में निधन हो गया है। उन्होंने बिखरे पड़े थाईलैंड को एकजुट करने का श्रेय दिया जाता है। प्रधानमंत्री ने घोषणा की है कि क्राउन प्रिंस महा वजिरालोंगकोर्न अब उनकी जगह नये राजा बनेंगे।



JAI MAA SARASWATI CLASSES

Near Chintapurni Mata Mandir, Ward No.- 1, Raisinghnagar - 335051

+91 9667070111



www.jmsclasses.com



JMSCLASSES LITE



67. नोबेल विजेता दारियो फो का निधन

1997 में साहित्य के नोबेल विजेता इतालवी भाषा के महान नाटककार और अभिनेता दारियो फो का निधन हो गया है। वे 90 वर्ष के थे। इटली के प्रधानमंत्री मैटियो रेंजी ने इसकी घोषणा की। वामपंथी विचारों वाले फो 20वीं सदी के राजनीतिक थियेटर की अहम शख्सियत थे। उनको एक्सिडेंटल डेथ ऑफ अनार्किस्ट और कांट पे, वॉट पे जैसे नाटकों के लिए जाना जाता है।

68. प्रसिद्ध लेखक दयानंद अनंत का 88 वर्ष की आयु में निधन

उत्तराखंड के प्रसिद्ध लेखक एवं साहित्यविद् दयानंद अनंत का नैनीताल से कुछ दूर भवाली में उनके आवास पर निधन हो गया। वह 88 साल के थे। वे उत्तराखंड के प्रख्यात लेखकों में एक थे। उन्होंने दो लघु कथा पुस्तकें, तीन उपन्यास और पांच टेलीविजन नाटक लिखने के अलावा कई कॉमिक लिखे।

